



**UNHCR အကြောင်း**


၁၉၅၀ ခုနှစ်မှစ၍ ကုလသမဂ္ဂဒုက္ခသည်များဆိုင်ရာအေဂျင်စီ (UNHCR) သည် အကြမ်းဖက်မှုများ၊ ဖိနှိပ်မှုများ၊ စစ်ပွဲများ သို့မဟုတ် ဘေးအန္တရာယ်များကြောင့် နေရပ်စွန့်ခွာထွက်ပြေး တိမ်းရှောင် နေရသူများကို အကာအကွယ် ပေးရန် အပြည်ပြည် ဆိုင်ရာလှုပ်ရှားမှုများကို ဦးဆောင်နေသော အဖွဲ့ဖြစ်ပါသည်။ ကျွန်ုပ်တို့၏ လုပ်ဆောင်မှုသည် လူသားချင်းစာနာထောက်ထားခြင်း၊ ကြားနေခြင်း၊ ခွဲခြားမှုမရှိခြင်းနှင့် လွတ်လပ်ခြင်းအစရှိသည့် စည်းမျဉ်းများနှင့်အညီ ဆောင်ရွက်သော နိုင်ငံရေး နှင့်ဆက်စပ်ပတ်သက်ခြင်း မရှိသည့် လူသားချင်းစာနာထောက်ထားခြင်း ဆိုင်ရာ လုပ်ငန်းစဉ်သစ်သစ် ဖြစ်ပါသည်။

ကျွန်ုပ်တို့၏အဓိကရည်ရွယ်ချက်မှာ နေရပ်စွန့်ခွာရန်ဖိအားပေးခံရသည့်ပြည်သူများ၏ အခွင့်အရေးနှင့် သာယာဝပြောရေးကိုကာကွယ်စောင့်ရှောက်ပေးရန်ဖြစ်ပါသည်။ မိတ်ဖက်အဖွဲ့များနှင့် လူမှုအသိုင်းအဝိုင်းများနှင့်အတူပူးပေါင်း၍ ကျွန်ုပ်တို့အနေဖြင့် မည်သူမဆို ခိုလှုံခွင့်တောင်းခံ ပိုင်ခွင့်နှင့် အခြားတိုင်းပြည်တွင် ဘေးကင်းလုံခြုံစွာခိုလှုံပိုင်ခွင့်ကိုရရှိစေရန်လုပ်ဆောင်ပါသည်။ UNHCR အနေဖြင့် ပြည်တွင်းနေရပ်စွန့်ခွာသူများ (IDP)များသာမက နိုင်ငံမဲ့ဖြစ်နေသူများ အတွက် လည်း ကာကွယ်စောင့်ရှောက်မှုနှင့်ကူညီပံ့ပိုးပေးမှုများကို လုပ်ဆောင်ပါသည်။ အဆိုပါ အုပ်စုများ အား စုပေါင်း၍ ကျွန်ုပ်တို့၏ကာကွယ်စောင့်ရှောက်မှုကိုလိုအပ်သူများအဖြစ် ခေါ်ဝေါ် သတ်မှတ် ပါသည်။

ဆယ်စုနှစ်ကုန်ကျကာလအတွင်း ဤအဖွဲ့အစည်းသည်ကမ္ဘာပေါ်ရှိ လူသန်းပေါင်းများစွာအား ယင်းတို့၏ဘဝကို ပြန်လည် ထူထောင်နိုင်ရန်ကူညီလျက်ရှိသည်။ မြန်မာနိုင်ငံတွင် UNHCR သည် ၁၉၉၃ ခုနှစ်မှစတင်ရောက်ရှိခဲ့ပြီး နိုင်ငံအနှံ့နေရာ ၁၀ နေရာတွင် ဝန်ထမ်းပေါင်း ၂၀၀ ကျော်ဖြင့် လုပ်ငန်းဆောင်ရွက်လျက်ရှိပါသည်။ လက်ရှိကာလအထိ ချင်း၊ ကချင်၊ ကယား၊ ကရင်၊ မွန်၊ ရခိုင်နှင့် ရှမ်းပြည်နယ် အပါအဝင် ပဲခူး၊ မကွေး၊ စစ်ကိုင်း နှင့် တနင်္သာရီတိုင်းဒေသကြီးများမှ ကာကွယ်စောင့်ရှောက်မှု လိုအပ်နေသူပေါင်း တစ်သန်းကျော်တို့၏ လိုအပ်ချက်များကို ကူညီပံ့ပိုး ပေးလျက် ရှိပါသည်။

အခြားသောကုလသမဂ္ဂ အဖွဲ့အစည်းများ၊ နိုင်ငံတကာနှင့်ပြည်တွင်းအစိုးရ မဟုတ်သည့် အဖွဲ့အစည်းများနှင့်သာမက ဒေသခံလူမှုအသိုင်းအဝိုင်းများကဲ့သို့သော မိတ်ဖက်များနှင့် အနီးကပ် ပူးပေါင်းဆောင်ရွက်ခြင်းအားဖြင့် UNHCRသည် မရှိမဖြစ်လိုအပ်သည့်အရေးပါသော လုပ်ငန်းများ - အထူးသဖြင့် အကူအညီပေးရေးညှိနှိုင်းခြင်း၊ ကာကွယ်စောင့်ရှောက်မှုဆိုင်ရာဘေးအန္တရာယ်များ လျော့ပါးသက်သာစေရန်ဆောင်ရွက်ခြင်းနှင့် အမှီးအကာ၊ စောင်များနှင့်အိမ်သုံးပစ္စည်းများကဲ့သို့ အစားအစာမဟုတ်သည့်ပစ္စည်းများဖြန့်ဝေခြင်းကဲ့သို့သော အရေးပေါ်အကူအညီများပံ့ပိုးပေးခြင်း တို့အတွက်လည်းအဓိကအခန်းကဏ္ဍမှပါဝင်လုပ်ဆောင်နေပါသည်။

ကျွန်ုပ်တို့အနေဖြင့် ကာကွယ်စောင့်ရှောက်မှုလိုအပ်သူများအတွက်သာမက လက်ခံလူမှုအသိုင်း အဝိုင်းများ၏ အခြေခံလူ့အခွင့်အရေးရပိုင်ခွင့်များအတွက် ဦးဆောင်လှုပ်ရှားခြင်းနှင့် ပြည်သူလူထု အနေဖြင့်အိမ်ကဲ့သို့သော ဘေးကင်းလုံခြုံစွာနေထိုင်နိုင်သည့် နေရာတစ်နေရာရရှိရေးနှင့် တည်ငြိမ်အေးချမ်းသောလူမှုအသိုက်အဝန်းတွင်ပိုမိုကောင်းမွန်သောအနာဂတ်ကိုပြန်လည်တည်ဆောက်နိုင်ရေးအတွက် ရေရှည်တည်တံ့စေမည့်ဖြေရှင်းနည်းများကို ရရှိရေးအတွက်လည်း ရှေးရှုဆောင်ရွက်နေပါသည်။



- UNHCR ရုံးများ**
- ၁ ဌာနကိုယ်စားလှယ်ရုံး၊ ရန်ကုန်
  - ၁ ဆက်ဆံရေးရုံး၊ နေပြည်တော်
  - ၁ မောင်တောရုံးခွဲ
  - ၃ နယ်မြေရုံး - ဘားအံ၊ မြစ်ကြီးနား၊ စစ်တွေ
  - ၄ နယ်မြေရုံးခွဲ - ဗန်းမော်၊ ဘူးသီးတောင်၊ လားရှိုး၊ လွိုင်ကော်

# ကျွန်ုပ်တို့ပံ့ပိုးကူညီသူများ

ကာကွယ်စောင့်ရှောက်မှုကိုလိုအပ်သူ စုစုပေါင်း  
**၁,၂၇၀,၀၀၀**

၂၀၂၂ ခုနှစ် ဇန်နဝါရီလ ၃၁ ရက်အထိ

ပြည်တွင်းနေရပ်စွန့်ခွာရွှေ့ပြောင်း  
နေထိုင်သူများ

**၃၇၀,၀၀၀**

၂၀၂၀ နှစ်ကုန်အထိ

ရခိုင်ရှိနိုင်ငံမဲ့ဖြစ်နေသူများ

**၆၀၀,၀၀၀**

အနက် ၁၄၈,၀၀၀ သည်  
ပြည်တွင်းနေရပ်စွန့်ခွာသူများ

ပြည်တွင်းနေရပ်စွန့်ခွာနေထိုင်သူအ  
သစ်များ

**၄၄၀,၀၀၀**

၂၀၂၁ ဇန်နဝါရီမှစ၍

နေရပ်ပြန်  
ပြည်တွင်းနေရပ်စွန့်ခွာနေထိုင်သူ

**၈,၈၉၃**

၂၀၂၁ ခုနှစ် ဇွန်လ ၃၀ ရက်အထိ

## ပြည်တွင်းနေရပ်စွန့်ခွာရွှေ့ပြောင်းနေထိုင်သူများ (IDPs)

လူကြောင့်ဖြစ်သောသို့မဟုတ်သဘာဝဘေးအန္တရာယ်များ၊ လူ့အခွင့်အရေး  
ချိုးဖောက်မှုများ၊ လက်နက်ကိုင်ပဋိပက္ခ သို့မဟုတ် အကြမ်းဖက်မှုများ၏  
အကျိုးဆက်ကြောင့် နေရပ်စွန့်ခွာ ထွက်ပြေးရသော်လည်း  
တိုင်းပြည်အတွင်းတွင် ဆက်လက်နေထိုင်ကြသူများ

## လက်ခံရပ်ရွာလူမှုအသိုက်အဝန်းများ

ပြည်တွင်းနေရပ်စွန့်ခွာသူများအားလက်ခံနေထိုင်စေသည့်အိမ်များမှရပ်ရွာ  
လူထုများနှင့်/သို့မဟုတ် နေရပ်စွန့်ခွာနေထိုင်သူများနေထိုင်ရာစခန်းများအနီးမှ  
ရပ်ရွာလူထုအသိုက်အဝန်းများ

## နိုင်ငံမဲ့ဖြစ်နေသူများ

မည်သည့်နိုင်ငံကမူနိုင်ငံသားအဖြစ်သတ်မှတ်ထားခြင်းမခံရသူများသို့မဟုတ်  
နိုင်ငံတွင်းရှိအခြားသူများနှင့်တူအခြေခံလူ့အခွင့်အရေးကိုခံစားခွင့်မရရှိသူများ

## ဒုက္ခသည်များ

ဖိနှိပ်ခံရမည်ဟုအမှန်တကယ်ခြေမြေဖြစ်စွမ်းရိမ်ကြောင့်ကြွခြင်းကြောင့်  
မိမိတို့နေရပ်ရင်းနိုင်ငံမှစွန့်ခွာလာပြီး ပြန်လည်နေထိုင်နိုင်ခြင်းမရှိသေးသူများ

## နေရပ်ပြန်များ

ဘေးအန္တရာယ်ကင်းရှင်းသောအခါမိမိတို့နေထိုင်ရာမူလနေရာများသို့ ပြန်လည်  
နေထိုင်ကြသည့်ဒုက္ခသည်များ (သို့) ပြည်တွင်းနေရပ်စွန့်ခွာရွှေ့ပြောင်းနေထိုင်  
သူများ

# အဓိကလုပ်ငန်းများ

## ကာကွယ်စောင့်ရှောက်မှု

UNHCR သည် နိုင်ငံမဲ့ဖြစ်သူများနှင့်နေရပ်စွန့်ခွာပြည်သူများ၏  
အသံများကိုပိုမိုသိရှိစေရန်၊ ဘေးအန္တရာယ်အရှိဆုံးသော  
သူများအား ကာကွယ်စောင့်ရှောက်ရန်နှင့်ကြံ့ခိုင်ခိုင်ခံ့စွမ်း  
တည်ဆောက်နိုင်ရန်အားထုတ်လုပ်ဆောင်ရွက်မှုများကို ကူညီ  
ပံ့ပိုးပေးရန်အတွက်ဆောင်ရွက်နေပါသည်။ ကျွန်ုပ်တို့ကူညီ  
ပံ့ပိုးပေးနေသည့်ပြည်သူများ၏ဘေးကင်းလုံခြုံမှုနှင့်သာ  
ယာဝပြောရေးတို့အတွက် လူမှုအသိုက်အဝန်းများ၊ ဒေသခံ  
များ၊ပြည်တွင်းနိုင်ငံတကာမှလှူဒါန်းဆောင်ရွက်သူများ  
နှင့်အတူပူးပေါင်း၍လုပ်ဆောင်နေပါသည်။ တစ်ချိန်တည်း  
မှာပင် UNHCR သည် နေရပ်စွန့်ခွာပြည်သူများအား  
ကာကွယ်စောင့်ရှောက်ရေးနှင့် နိုင်ငံမဲ့ဖြစ်မှုကို ကာကွယ်  
တားဆီးရန်နှင့်လျှော့ချရန် ၎င်း၏ လုပ်ပိုင်ခွင့်များနှင့်အညီ  
အခြေခံလူ့အခွင့်အရေးများ ခံစားခွင့်တိုးတက်စေရန်  
ဆောင်ရွက်ပါသည်။

## အရေးပေါ်အခြေအနေတွင်တုံ့ပြန်ဆောင်ရွက်မှု

နေရပ်စွန့်ခွာထွက်ပြေးရသူများကို အရေးပေါ်အကူအညီပေး  
ခြင်းသည် ရေရှည်ကာကွယ်စောင့်ရှောက်မှုနှင့် ပြန်လည်  
ထူထောင်ရေးလုပ်ငန်းစဉ်များအတွက်ခြေလှမ်းအစဖြစ်သည်။  
မြန်မာနိုင်ငံတွင် UNHCR သည် မရှိမဖြစ်လိုအပ်သည့်အရေးပေါ်  
အကူအညီများပံ့ပိုးပေးရန်အတွက် အရေးပေါ်ကယ်ဆယ်ရေး  
အဖွဲ့များကို ပဋိပက္ခဖြစ်ပွားရာနေရာများသို့စေလွှတ်ပါသည်။  
မိတ်ဖက်အဖွဲ့အစည်းများနှင့်အနီးကပ်ဆွေးနွေးညှိနှိုင်း၍  
အရေးပေါ်သုံးယာယီတံများနှင့်တာပေါ်လင်များကဲ့သို့သော  
နေအိမ်အမိုးအကာဆိုင်ရာပစ္စည်းများနှင့်တကွ ခြင်္သေ့ထောင်များ၊  
မီးဖိုချောင်သုံးပစ္စည်းများ၊ ရေပုံးများ၊ အဝတ်အထည်များ၊  
ဆပ်ပြာများ၊ ဖျာများ၊ စောင်များနှင့် နေရောင်ခြည်သုံး မီးအိမ်  
များအစရှိသည့် အရေးပေါ်ကယ်ဆယ်ရေးပစ္စည်းများ ဖြန့်ဝေ  
ခြင်းတို့ကိုလည်း လုပ်ဆောင်ပါသည်။

## ရေရှည်ခိုင်မြဲသည့်ဖြေရှင်းနည်းများ

နေရပ်စွန့်ခွာနေထိုင်ရသူများနှင့်နိုင်ငံမဲ့ဖြစ်နေသူများအတွက်  
သူတို့၏ရည်မှန်းချက်မှာယင်းတို့၏ဘဝများဘေးကင်းလုံခြုံစွာ၊  
ဂုဏ်သိက္ခာရှိစွာနှင့်အေးချမ်းသာယာစွာ ပြန်လည်တည်ဆောက်  
နိုင်ရေးပင်ဖြစ်သည်။ UNHCR အနေဖြင့် မိမိတို့၏နေရပ်ရင်း  
ဒေသများသို့ပြန်လည်နေထိုင်လိုသူများ၏ရည်မှန်းချက်ဆန္ဒများ  
အား နားလည်သဘောပေါက်ရေး၊ ယင်းတို့နေထိုင်မည့် အရပ်  
ဒေသရှိလူမှုအသိုက်အဝန်းများနှင့်ပြန်လည်ပေါင်းစည်း နေထိုင်  
နိုင်ရေး သို့မဟုတ် အခြားသောအရပ်ဒေသသို့ဘေးကင်း လုံခြုံစွာ  
ရွှေ့ပြောင်းနေထိုင်နိုင်ရေးတို့အတွက်လုပ်ဆောင်ပါသည်။  
ထို့ကြောင့် ကျွန်ုပ်တို့သည် သက်ဆိုင်သူများနှင့် အတူ ပူးပေါင်း၍  
မည်သူ့၏တစ်ဦးတစ်ယောက်မှ မကျန်ရစ်ခဲ့ရစေရေး အတွက်  
အားလုံးပါဝင်နိုင်သည့် စဉ်ဆက်မပြတ်တွေ့ဆုံ ဆွေးနွေးမှုများနှင့်  
သင့်လျော်သည့် ပံ့ပိုးကူညီမှုများဆောင်ရွက် ပေးခြင်းမှ တဆင့်  
လူမှုအသိုက်အဝန်းများအတွက်ရေရှည် တည်တံ့ခိုင်မြဲသော  
ဖြေရှင်းနည်းများရရှိရန်လုပ်ဆောင်ပါသည်။

## မိတ်ဖက်အဖွဲ့များ



## အလှူရှင်များ



ကျွန်ုပ်တို့၏ လုပ်ဆောင်မှုသည် လူသားချင်းစာနာထောက်ထားခြင်း၊ ကြားနေခြင်း၊ ခွဲခြားမှုမရှိခြင်းနှင့် လွတ်လပ်ခြင်းအစရှိသည့် စည်းမျဉ်းများနှင့်အညီ ဆောင်ရွက်သော နိုင်ငံရေးနှင့်ဆက်စပ်ပတ်သက်ခြင်း  
မရှိသည့် လူသားချင်းစာနာထောက်ထားခြင်း ဆိုင်ရာ လုပ်ငန်းစဉ်သစ်ဖြစ်ပါသည်။

# 我们的产品



## 大数据平台

国内宏观经济数据库

国际经济合作数据库

行业分析数据库

## 条约法规平台

国际条约数据库

国外法规数据库

## 即时信息平台

新闻媒体即时分析

社交媒体即时分析

## 云报告平台

国内研究报告

国际研究报告

预览已结束，完整报告链接和二维码如下：

[https://www.yunbaogao.cn/report/index/report?reportId=5\\_16630](https://www.yunbaogao.cn/report/index/report?reportId=5_16630)

